

இறைத்தூதன்

சத்தோலிக்க வார இதழ்

"நாம் வெறும் வெளிப்படையான அமைப்புகளை மட்டும் உருவாக்காமல், ஒருவருக்கொருவர் காட்டும் அன்பு மற்றும் அறச்செயல்கள் வழியாக கிறிஸ்துவின் உடலாகிய திருஅவையைக் கட்டியெழுப்ப வேண்டும். உண்மையான கிறிஸ்தவ அன்பின் வழியாக அனைவரும் நம்மில் கிறிஸ்துவைக் காணச் செய்வோம்." - திருத்தந்தை அழைப்பு

சினோடு அலுவலகம் ஆய்வு குழுக்களின் முதல் இரண்டு இறுதி அறிக்கைகளை வெளியிட்டது சினோடு அலுவலகம்

திருத்தந்தை பிரான்சிஸ் அவர்களால் அமைக்கப்பட்ட ஆய்வு குழுக்களின் முதல் இரண்டு இறுதி அறிக்கைகளை, சினோடு பொதுச் செயலகம் வெளியிட்டுள்ளது. இதில் 'மஜிட்டல் உலகில் திருஅவையின் மறைப்பணி' மற்றும் 'குருத்துவப் பயிற்சியை காலத்திற்கேற்ப மாற்றியமைத்தல்' ஆகிய இரண்டு முக்கிய தலைப்புகள் சீடம் பெற்றுள்ளன.

இந்த அறிக்கைகளைத் திருத்தந்தை 14-ஆம் லியோ அவர்களின் வழிகாட்டுதலின்படி, திருஅவையின் வெளிப்படத்தன்மையுடனும் பொறுப்புணர்வுடனும் செயல்படும் விதமாக இறைமக்கள் அனைவருக்கும் பகிரந்து கொள்ள முடிவெடுக்கப்பட்டுள்ளது.

1. மஜிட்டல் உலகில் திருஅவையின் பணி (ஆய்வு குழு எண் 3)

இன்றைய நவீன காலத்தில் இணையதளம் மற்றும் சமூக ஊடகங்கள் வழியாகத் திருஅவையின் பணிகளை எவ்வாறு முன்னெடுத்துச் செல்வது என்பது குறித்து இந்த அறிக்கை விளக்குகிறது.

- **இணையவழி மறைப்பணி:** இணையதளப் பணிகளைத் திருஅவையின் சாதாரண கட்டமைப்போடு இணைக்க வேண்டும்.
- **பயிற்சி:** குருக்களும், பொதுநிலைப் பணியாளர்களும் மஜிட்டல் கலாச்சாரத்தைப் பற்றி நன்கு அறிந்திருக்க வேண்டும்.
- **பரிந்துரைகள்:** வத்திக்கான் முதல் உள்நூர் மறைமாவட்டங்கள் வரை செயல்படுத்த வேண்டிய ஆலோசனைகள் இதில் வழங்கப்பட்டுள்ளன.

2. குருத்துவப் பயிற்சியில் புதிய மாற்றம் (ஆய்வு குழு எண் 4)

குருக்களுக்கான பயிற்சியானது, அவர்கள் மக்களிடமிருந்து தனித்து இருக்காமல், "மக்களுக்குள் இருந்து, மக்களோடு இணைந்து" உருவாக வேண்டும் என்பதை இந்த அறிக்கை வலியுறுத்துகிறது.

- **மக்களோடு தொடர்பு:** குருத்துவ மாணவர்கள் செமினாரியில் (Seminary) மட்டுமே தங்கியிருக்காமல், அவ்வப்போது பங்குகளில் தங்கி மக்களோடு பழக வேண்டும்.
- **பெண்களின் பங்களிப்பு:** குருக்களின் பயிற்சியில் தகுதியுள்ள பெண்கள் மற்றும் பொதுநிலையினரை ஆலோசனைக் குழுக்களில் சேர்த்துக் கொள்ள வேண்டும்.
- **உறவுகளில் மாற்றம்:** அதிகாரம் செலுத்துவதை விட, இணைந்து பணியாற்றும் மனப்பான்மையை வளர்க்க வேண்டும்.

அறிக்கைகளின் தன்மை மற்றும் அடுத்த கட்டம்

இந்த அறிக்கைகள் வெறும் அலுவலகப் பரிமாற்றம் அல்ல, மாறாகப் பல்வேறு தரப்பினரின் கருத்துகளைக் கேட்டு, செபித்து, ஆய்வு செய்து உருவாக்கப்பட்டவை.

- இதனைத் தொடர்ந்து அடுத்த அறிக்கைகள் மார்ச் 10, 2026 அன்று வெளியாகும்.
- இந்த அறிக்கைகளின் அடிப்படையில் நடைமுறைப்படுத்த வேண்டிய திட்டங்களைத் திருத்தந்தை ஆய்வு செய்து ஒப்புதல் அளிப்பார்.

சினோடு பொதுச் செயலாளர் கர்தினால் மரியோ கிரெக் கூறுகையில், "இது வெறும் காகித வேலை அல்ல, மாறாகத் திருஅவையின் பல்வேறு துறைகளும் இணைந்து பணியாற்றும் 'சினாட்' முறைமையை நடைமுறையில் காட்டுவதாகும்" என்றார்.

தமிழாக்கம் ஹொரால்ட்

பொது மறைக்கல்வி உரை: "திருஅவையின் மனிதத்தன்மையும் இறைத்தன்மையும் ஒன்றிணைந்தவை"

வத்திக்கானில் நடைபெற்ற வாராந்திர பொது மறைக்கல்வி உரையின் போது, திருத்தந்தை 14-ஆம் லியோ 'லூமென் ஜென்சியம்' (Lumen Gentium - திருஅவை பற்றிய கோட்பாடு) எனும் ஆவணம் குறித்துத் தனது விளக்கத்தைத் தொடர்ந்தார். திருஅவையின் 'மனித' மற்றும் 'இறை' பண்புகளுக்கு இடையே முரண்பாடு இல்லை என்றும், திருஅவை என்பது ஏதோ ஒரு கற்பனை உலகம் அல்ல, அது வரலாற்றில் வாழும் கிறிஸ்துவின் உடல் என்றும் அவர் நினைவுறுத்தினார்.

வரலாற்றில் வாழும் திருஅவை

"மண்ணுலகிலிருந்து பிரிக்கப்பட்ட, மிகத்தாய்மையான ஒரு கற்பனைத் திருஅவை என்று எதுவுமில்லை; வரலாற்றில் ஊடுருவி நிற்கும் கிறிஸ்துவின் ஒரே திருஅவை மட்டுமே உள்ளது" என்று திருத்தந்தை தெளிவுப்படுத்தினார். திருஅவை என்பது வெறும் சட்டம் சார்ந்த அமைப்பு மட்டுமல்ல, அது ஒரு "மறைபொருள்" (Mystery). இதில் மனிதப் பண்புகளும் இறைப் பண்புகளும் பிரிக்க முடியாதவாறு இணைந்துள்ளன.

மனிதப் பலவீனமும் இறைவனின் திட்டமும்

திருஅவை என்பது வெற்றி-தோல்விகள், பலம்-பலவீனங்கள் கொண்ட ஆண்களும் பெண்களும் அடங்கிய ஒரு சமூகம். நாம் நற்செய்தியை அறிவிக்கும்போது, நம் வாழ்வில் நம்மோடு பயணிக்கும் கிறிஸ்துவின் அடையாளமாக மாறுகிறோம்.

இருப்பினும், திருஅவையை வெறும் மனித அமைப்பாக மட்டும் பார்க்க முடியாது. ஏனெனில்:

- * இது மனிதர்களின் திறமையால் உருவானது அல்ல, மாறாக இறைவனின் திட்டத்தால் உருவானது.
- * இது ஒரே நேரத்தில் கண்ணுக்குத் தெரியும் ஒரு சமூக அமைப்பாகவும், கண்ணுக்குத் தெரியாத கிறிஸ்துவின் மறைபொருள் உடலாகவும் இருக்கிறது.
- * இது மண்ணுலகில் வாழும் அதே வேளையில், விண்ணுலகை நோக்கிப் பயணம் செய்யும் மக்களாகவும் இருக்கிறது.

திருத்தந்தை 14-ஆம் லியோ: "அமைதிக்காக உழையுங்கள், ஆயுதங்கள் இன்றித் தீர்வு காணுங்கள்"

வத்திக்கானுக்கு அருகிலுள்ள காஸ்தல் காந்தோல்ஃபோ (Castel Gandolfo) பகுதியில் தங்கியிருக்கும் திருத்தந்தை 14-ஆம் லியோ, அங்குள்ள செய்தியாளர்களிடம் பேசுகையில், உலகெங்கும் நிலவும் பதற்றமான சூழலைக் கருத்தில் கொண்டு, "அமைதிக்காக உழையுங்கள்", "பேச்சுவார்த்தைகளை ஊக்குவிப்பீர்கள்" என்று மீண்டும் ஒருமுறை உருக்கமான வேண்டுகோள் விடுத்தள்ளார்.

செய்தியாளர்களிடம் பேசிய திருத்தந்தை பின்வருமாறு கூறினார்: "அமைதிக்காகச் செபியுங்கள், அமைதிக்காக உழையுங்கள். உலகில் வெறுப்புணர்வு தொடர்ந்து அதிகரித்து வருகிறது, அந்த வெறுப்பைக் குறைத்திருங்கள்."

மத்திய கிழக்கு நாடுகளில் தாக்குதல்கள் அதிகரித்து வரும் சூழலில், உலகெங்கும் அச்சமும் பதற்றமும் நிலவுகிறது. இந்தச் சூழலில், பேரர் என்ற இலக்கைத் தவிர்த்து, அமைதி என்னும் இலக்கை நோக்கிப் பயணிக்குமாறு திருத்தந்தை அனைவரையும் வலியுறுத்தினார்.



கிறிஸ்துவின் வாழ்வே ஒரு சான்று

இயேசு கிறிஸ்துவை வீதிகளில் சந்தித்தவர்கள், அவரது மனித உருவத்தைப் (கண்கள், கைகள், குரல்) பார்த்தார்கள். அவரது கனிவான பார்வையாலும், குணமாக்கும் தொடுதலாலும் கவரப்பட்டு அவரைப் பின்பற்றினார்கள். ஆனால், அந்த 'மனிதனைப்' பின்பற்றிய சீடர்கள், அவர் வழியாக 'இறைவனைச்' சந்தித்தார்கள். கிறிஸ்துவின் மனித உடல், கண்ணுக்குத் தெரியாத இறைவனை வெளிப்படுத்தியது. அதேபோல், திருஅவையில் உள்ள மனிதர்கள் சில நேரங்களில் தவறு செய்யலாம், பலவீனமாக இருக்கலாம். ஆனால், அந்த வரம்புக்குட்பட்ட மனிதர்கள் வழியாகவே கிறிஸ்துவின் மீட்புச் செயலும் அவரது பிரசன்னமும் உலகுக்கு வெளிப்படுகிறது.

திருஅவையின் தாய்மை என்பது என்ன?

ஓய்வுபெற்ற திருத்தந்தை 16-ஆம் பெனடிக்ட் கூறியது போல, "நற்செய்திக்கும் திருஅவை அமைப்புக்கும் இடையே எந்த முரண்பாடும் இல்லை." திருஅவையின் அமைப்புகள், நற்செய்தியை இன்றைய காலத்திற்கு ஏற்பச் செயல்படுத்தவே உதவுகின்றன.

திருஅவையின் தாய்மை (Holiness) என்பது அதன் உறுப்பினர்களின் குறையற்ற தன்மையில் இல்லை; மாறாக, கிறிஸ்து அந்தத் திருஅவையில் குடியிருப்பதில்தான் இருக்கிறது. மனிதர்களின் பலவீனங்கள் வழியாகவும் இறைவன் இன்றும் தொடர்ந்து செயல்பட்டு வருகிறார்.

அன்பின் சாட்சிகளாக வாழ்வோம்

"நாம் வெறும் வெளிப்படையான அமைப்புகளை மட்டும் உருவாக்காமல், ஒருவருக்கொருவர் காட்டும் அன்பு மற்றும் அறச்செயல்கள் வழியாக கிறிஸ்துவின் உடலாகிய திருஅவையைக் கட்டியெழுப்ப வேண்டும். உண்மையான கிறிஸ்தவ அன்பின் வழியாக அனைவரும் நம்மில் கிறிஸ்துவைக் காணச் செய்வோம்." என்று திருத்தந்தை அழைப்பு விடுத்தார்.

தமிழாக்கம் ஹொரால்ட்



எந்தப் பிரச்சனையாக இருந்தாலும், அதைத் தீர்க்க ஆயுதங்களை நாடாமல், உண்மையான "உரையாடல் மற்றும் பேச்சுவார்த்தை" (Dialogue) மூலமாகத் தீர்வுகளைக் காணுமாறு அவர் அழைப்பு விடுத்தார்.

கடந்த ஞாயிற்றுக்கிழமை 'அருள்நிறை வாழ்த்து' (Angelus) செபத்தின் போது அவர் ஆற்றிய

உரையையும் இதனுடன் ஒப்பிட்டுப் பார்க்கலாம். ஈரான் மற்றும் அதன் சுற்றுலாப் பகுதிகளில் நடைபெறும் தாக்குதல்களைக் குறிப்பிட்டு அவர் பேசியபோது:

- "பரஸ்பர மிரட்டல்கள் மூலமாகவோ அல்லது அழிவையும், மரணத்தையும் விதைக்கும் ஆயுதங்கள் மூலமாகவோ நிலையான அமைதியை ஒருபோதும் ஏற்படுத்த முடியாது."
- "நேர்மையான மற்றும் பொறுப்புள்ள பேச்சுவார்த்தை மட்டுமே அமைதிக்கு வழிவகுக்கும்."

என்று திருத்தந்தை 14-ஆம் லியோ மிகவும் தீர்க்கமாகத் தனது கவலையைப் பதிவு செய்துள்ளார்.

தமிழாக்கம் ஹொரால்ட்

தவக்கால ஆன்மீகப் பயணம் (Lenten Spiritual Journey)

தவக்காலத்தையொட்டி, பங்கின் கத்தோலிக்க அருங்கொடை மறுமலர்ச்சி குழு (CCR) கடந்த சனிக்கிழமை "தவக்கால ஆன்மீகப் பயணம்" என்ற தலைப்பில் ஒரு சிறப்பு நிகழ்வுக்கு ஏற்பாடு செய்திருந்தது. பங்குத்தந்தை (Msgr) ஸ்தானிஸ்லாஸ் அவர்கள் இதனை வழிநடத்தினார். இந்த அமர்வின் தியானச் சிந்தனைகள் பின்வரும் இரு திருவிவிலியப் பகுதிகளின் அடிப்படையில் அமைந்திருந்தன:

1. தொடக்க நூல் 3: 1-9 – சோதனையும் வீழ்ச்சியும்

ஏதேன் தோட்டத்தில் ஏவான் அலகையினால் (பாம்பு) சோதிக்கப்படுதல்:

* பாம்பின் தந்திரம்: கடவுளின் கட்டளையைச் சந்தேகிக்கும்படி பாம்பு ஏவாளிடம் பேசுகிறது (வச 1-3).

* பாவத்தில் வீழ்தல்: ஏவான் முதலில் எதிர்த்தாலும், இறுதியில் விலக்கப்பட்ட கனியை உண்கிறான் (வச 4-6).

* மறைந்து வாழ்தல்: ஆதாமும் அந்தக் கனியை உண்டின், இருவரும் தங்கள் நிலையை உணர்ந்து கடவுளிடமிருந்து ஒளிந்து கொள்கிறார்கள் (வச 7-8).

* தேடி வரும் இறைவன்: "நீ எங்கே இருக்கிறாய்?" என்று ஆதாமைக் கண்டித்து, கடவுள் மனிதனைத் தேடி வருகிறார் (வச 9).

சிந்தனை: இது மனிதகுலம் பாவத்தில் விழுந்ததையும், அதன் விளைவாக இறைவனோடு இருந்த உறவு முறிந்ததையும் காட்டுகிறது.

2. யோவான் 21: 1-9 – உயிர்த்த ஆண்டவரின் தோற்றம்

கலிலேயக் கடலோரத்தில் இயேசு சீடர்களுக்குத் தோன்றிய நிகழ்வு:

* வெற்று வலைகள்: சீடர்கள் இரவு முழுவதும் மீன் பிடித்தும் ஒன்றும் கிடைக்கவில்லை (வச 1-3).

* இயேசுவின் வழிகாட்டுதல்: கரையில் நின்ற இயேசுவின் சொல்லுக்குக் கீழ்ப்படிந்து வலையை வீச, திரளான மீன்கள் கிடைக்கின்றன (வச 4-6).

* அன்புச் சீடரின் அடையாளம்: யோவான் இயேசுவை அடையாளம் கண்டு கொள்ள, பேதுரு ஆர்வத்துடன் கடலில் குதித்து அவரை நோக்கி ஓடுகிறார் (வச 7-8).

* மீட்டுக்கும் விருந்து: இயேசு அவர்களுக்காகக் கரையில் காலை உணவைத் தயாரித்து வைத்திருக்கிறார் (வச 9).

சிந்தனை: இது இயேசுவோடு மீண்டும் இணைந்து வாழும் ஒரு கனிவான தருணம். பாவத்தினால் இழந்த உறவை இயேசு மீண்டும் புதுப்பித்து, நமக்கு ஒரு புதிய வாழ்வை வழங்குகிறார் என்பதை இது உணர்த்துகிறது.

இந்த இரண்டு நிகழ்வுகளும் 'பாவத்தில் வீழ்ந்த மனிதனை' தேடி வரும் இறைவனையும், அவர் நமக்கு வழங்கும் 'மன்னிப்பு மற்றும் புதிய வாழ்வையும்' அழகாக ஒப்பிட்டுக் காட்டுகின்றன.

- தமிழாக்கம் ஹெராஸ்கு

121 ம் ஆண்டு புனித லூர்து அன்னை திருவிழா

ஈப்போ, சிலீன் புனித லூர்து அன்னை தேவாலயத்தின் 121ஆம் ஆண்டு திருவிழா மிகவும் பக்தி பூர்வமாக கொண்டாடப்பட்டது. இத்திருவிழா பிப்ரவரி 6ஆம் தேதி தொடங்கி 14ஆம் வரை ஒன்பது நாட்களுக்கு நவநாள், செயமாலை, திருப்பலியோடு கொண்டாடப்பட்டது. பங்கு தந்தை அருட்பணியாளர் ரோயர்ட் டேனியல் மற்றும் துணைத்தந்தை அருட்பணியாளர் ஜோர்ஜ் அவர்களின் நல்லாதரவோடு பெங்களூரை சேர்ந்த அருட்பணியாளர் ஜோன் மத்தேயு, சரவாக்கை சேர்ந்த அருட்பணியாளர் ஃபேலிக்ஸ் ஆவ் தமழிலும் ஆங்கிலத்திலும் அன்னைபின் மகத்துவத்தை விவரிக்கும் மறையுரையோடு நன்றியறிதல் திருப்பலியைக் கொண்டாடிச் சிறப்பு செய்தனர்.

இத்திருவிழாவின் "மரியா குணப்படுத்துதல் மற்றும் மறைப்பணி சீடத்துவத்தை நோக்கி நம்முடன் நடக்கும் தாய்" என்ற மையக்கருத்தோடும் மற்றும் ஒவ்வொரு நாள் துணைக் கருத்துகளான மரியா குடும்பங்களில் நம்பிக்கையை உருவாக்கும் தாய், அனைவரையும் வரவேற்கும் தாய், படைப்புக்களுக்கான பராமரிப்பின் முன்மாதிரி, இளையோரின் தாய், ஆறுதல், ஒருக்கிணைப்பு, ஒற்றுமை மற்றும் ஏழைகள், துன்புருவோரின் தாய் என்ற கருத்துக்களோடு உணர்வுபூர்வமாக கொண்டாடப்பட்டது. குடும்பங்களில் ஒவ்வொருவரின் பங்கு எவ்வளவு முக்கியத்துவம்



கொண்டது என்றும், எந்தக் காரியத்திலும் இறைச்சித்தத்தை முன் வைக்க வேண்டும் என்றும் இல்லையேல் பாபேல் கோபுரத்தைப் போல் சிதறுண்டு போகும் என்ற விவிலிய அடிப்படையில் விவரிக்கப்பட்டது. மரியன்னை எந்த சூழ்நிலையிலும் அவர் சொல்வதை செய்யுங்கள் என்று நமக்கு சுட்டிக் காட்டுகின்றார், நமக்காக பரிந்துரைக்கின்றார் என்றார் அருட்பணியாளர். 14.2.26 அன்று நன்றியறிதல் திருப்பலியோடு திவ்விய நற்கருணை பவனி மற்றும் அன்னைபின் சுருப உள்வலத்தோடும், நற்கருணை ஆராதனையோடும் நிறைவை அடைந்தது அன்னைபின் திருவிழா.



அன்புடன் குளேரியா மெத்யூஸ் - ஈப்போ

தவக்காலம் நான்காம் ஞாயிறு 15-03-2026

அன்பு சகோதரமே, தவக்காலத்தின் நான்காம் ஞாயிறான இன்றைய ஞாயிறு 'லாட்டரேட்' அதவாது மகிழ்ச்சியின் ஞாயிறு என்று அழைக்கப்படுகிறது. நாம் தவக்காலத்தில் பயணித்துக்கொண்டிருந்தாலும், துயரத்தின் மத்தியிலும் நமக்கு மீட்பின் வாக்குறுதி நிறைவேற்றப்படுகிறது என்னும் எதிர்நோக்கு நமக்கு மனமகிழ்வைத் தருவதால் நாம் மகிழ்ந்து ஆண்டவரைப் புகழ்வோம்.

இன்றைய முதல் வாசகத்தில் ஒரு மகிழ்ச்சியான நிகழ்வு, ஆடுகளை மேய்த்துக்கொண்டிருந்த சிறுவனான தாவீதை ஆண்டவர் தேர்வு செய்திறார். ஒன்றுமில்லாமையிலிருந்து நம்மை முற்றிலும் மாற்றக்கூடியவர் ஆண்டவர் என்பதை இந்த நிகழ்வு நமக்கு எடுத்துக்காட்டுகிறது. தாவீதின் வழிமரபிலிருந்துதான் மெசியாவின் வருகை என்பதை கடவுள் முன் குறித்து அதற்காகவே அனைத்தையும் வழிநடத்துகிறார்.

திருத்தாதர் பவுல் தம்முடைய கடிதத்தில் விளக்குகனாக ஒளிவீச நம்மை அழைக்கிறார். நாம் தான் உலகுக்கு ஒளியான இயேசுவைப் பிறருக்கு எடுத்துக் காட்டவேண்டும். நானே உலகின் ஒளி என்று சொன்ன இயேசு, நம்மையும் அவரைப் போலவே வாழ அழைக்கிறார். அவரிடமிருந்து பெற்றுக்கொண்ட ஒளியால் நாம் பிறரை இருளிலிருந்து ஒளிக்கு அழைத்துவர முடியும். அதையும் இத்தவக்காலத்தில் செய்யும்போது மீட்பின் வாக்குறுதியை நாமும் நிறைவேற்றுகிறோம்.

இன்றைய நற்செய்தி வாசகத்தில் பிறவியிலேயே பார்வையற்ற ஒருவரை இயேசு குணப்படுத்துகிறார். யூத மக்களிடையே, நோய் என்பது பாவத்தின் விளைவு என்ற புரிதல் இருந்ததால், சீடர்கள்

1 சாமுவேல்: 16: 1, 6-7, 10-13
திருப்பாடல்: 23: 1-6, எபேசியர் 5: 8-14
யோவான் 9:1-41 (அ) 9:1, 6-9, 13-17, 34-38


இவ்வாறு கேட்டபோது, இயேசு சீடர்களுக்குக்கூறிய பதில் நமக்கும் ஒரு தெளிவைத் தருகிறது. நம்மைச் சுற்றி நடக்கும் பல நிகழ்வுகள் கடவுளின் மாட்சியையும், மனிதனின் இயலாமை மற்றும், அவனின் எல்லைகளையும் நமக்கு நினைவுபடுத்துகிறது. பார்வையற்றவர் மீண்டும் பார்வை பெற்றதும், யூதர்கள் பலருக்கு இயேசு ஓய்வுநாளில் குணமளித்ததும், மேலும் பார்வைபெற்றவர் அவர்களுக்கு இயேசுவைப் பற்றி அறிவித்ததும் ஏற்றுக்கொள்ள முடியாததாய் இருந்தது. பாவத்திலே பிறந்தவன் அவர்களுக்கு அறிவுரை ஸ்ரேவதை அவர்களால் ஏற்றுக்கொள்ளமுடியவில்லை.

பலவேளைகளில் நம்முடைய குறைகள், குற்றங்களை நம்மவையிட எளியவரோ, அறிவில், பதவியில், வயதில் குறைந்தவரோ சொன்னால் நம்மால் ஏற்றுக்கொள்ளமுடியாது. இத்தவக்காலத்தில் நாம் உள்ளத்தில் எளிமையைக் கொண்டு நம் குறைகளை, குற்றங்களை உணர்ந்து உண்மையான தவம், உண்ணா நோன்பு மற்றும் இறைவேண்டலில் முழுமையாக ஈடுபடுவோம். வெளிவேடமாக இல்லாமல் நான், இறைவன், என் அயலார் என்ற மூன்று கோணங்களில் நம்முடைய தவமுயற்சிகளை உண்மையாக மேற்கொள்வோம். லாட்டரேட் என்னும் இந்த மகிழ்ச்சியான எதிர்நோக்கின் ஞாயிறு நம்மை முழுவதும் நம் மீட்பரை நோக்கியதாக அமைய வாழ்த்துக்களும் இறைவேண்டல்களும் உங்களுக்கு உரித்தாகுக.

ஜோசபின் போஸ்கோ - சிரம்பான்

சிஐசி (CIC) பயிற்சியில் என் அனுபவம்

கிறிஸ்துவின் சமாதானம். கடந்த7 பிப்ரவரி 2026 ல் சிஐசி (Certificate in Catechetics) பயிற்சியில் கலந்து கொள்ளும் அரிய வாய்ப்பு எனக்கு கிடைத்தது. இந்த பயிற்சி Archdiocese of Kuala Lumpur மாமறைமாவட்டத்தின் ஏற்பாட்டில், முனைவர் ஸ்டீவன் மற்றும் அருட்சகோதரி ராத்தா அவர்களால் நடத்தப்பட்டது. இப்பயிற்சி தலைநகர் புனித அந்தோணியார் தேவாலய 'Cahayasuara' வில் நடைபெற்றது. காலை 9.00 மணி முதல் மாலை 4.00 மணி வரை நடைபெற்ற முதல் நாள் வகுப்பு, என் ஆன்மீக வாழ்விலும் மறைக்கல்விப் பணியிலும் ஒரு புதிய அத்தியாயத்தைத் தொடக்கியது. பிப்ரவரி முதல்



நவம்பர் வரை ஒவ்வொரு மாதமும் குறிப்பிட்ட சனிக்கிழமையன்று நடைபெறும் இந்த பயிற்சி, மறைக்கல்வியை ஆழமாக அறிந்து செயல்படுத்தத் தயார்படுத்துகிறது. இப்பயிற்சி எனக்கு மறைக்கல்வியின் உண்மையான நோக்கத்தை வெளிப்படுத்தியது. விவிலிய அறிவுடன், இயேசு கிறிஸ்துவனான உறவை வலுப்படுத்துவதே இதன் குறிக்கோள் என அறிந்தேன். மறைக்கல்வி என்பது வெறும் பாடத்திட்டம் அல்ல; அது உறவு, அனுபவம் மற்றும் மாற்றத்திற்கான பயணம். முதல் நாள் வகுப்பில் "Divine Revelation" கடவுளின் வெளிப்பாடு குறித்து விளக்கமாக பேசப்பட்டது. மனிதனை நேசித்த கடவுள், வரலாற்றின் வழியாக, இறுதியில் இயேசு கிறிஸ்துவின் வழியாகவும் தன்னை வெளிப்படுத்தினார் என்பதைக் கவனமாக எடுத்துரைக்கப்பட்டது. மேலும் நற்செய்தி அறிவித்தலையும் (Kerygma) மறைக்கல்வியையும் ஒன்றோடொன்று பிரிக்க முடியாதவை. நற்செய்தி விசுவாசத்தைத் தூண்டுகிறது;

மறைக்கல்வி அந்த நம்பிக்கையை வளர்க்கிறது என்பதை அறிந்துக் கொண்டேன். ஒரு நாள் முழுவதும் அருட்சகோதரி ராத்தா அவர்கள் மிகத் தெளிவாகவும், எளிமையாகவும், நகைச்சுவையோடும் வகுப்பை நடத்தினார். அவர்களின் விளக்கங்கள் எளிதில் புரியும் வகையில் அமைந்ததால், பாடப்பகுதிகள் உயிரோட்டமாய் தோன்றின. அவர்களின் ஆன்மீக ஆழமும், அன்பான அணுகுமுறையும், பொறுமையும் இந்த வகுப்பை மேலும் சிறப்பாக்கின. இந்த நிகழ்ச்சியில் கலந்து கொண்ட அனைவருக்கும் உணவில் எந்த ஒரு பற்றாக்குறையும் இல்லாமல் சிறப்பாக ஏற்பாடு செய்யப்பட்டிருந்தது. இந்த பயிற்சியில் கலந்துகொண்டதன் மூலம் நான் நிறைய பயனடைந்தேன். மறைக்கல்வி என்பது ஒரு பொறுப்பு, ஒரு அழைப்பு, ஒரு அர்ப்பணிப்பு என்பதை ஆழமாக உணர்ந்தேன். ஒவ்வொரு மாதமும் புதிய தலைப்புகள், புதிய வழிகாட்டுதல்கள், புதிய ஆன்மீக அனுபவங்கள் என தொடரும் இந்த பயணம், என் போதனைக் பணியை மேலும் ஆழப்படுத்தும் என்பதில் உறுதியுடன் இருக்கிறேன்.

டெரீன் தீனா கூசை நாதன் (புனித வனத்துச் சின்னப்பர், பெஸ்தாரி ஜெயா)

பங்குச் செய்திகளை அனுப்ப அழைக்கிறோம்

உங்கள் பங்குகளில் நடைபெற்ற சம்பந்திய நிகழ்வுகளைக் குறித்து செய்திகள் புகைப்படங்கள் வரவேற்கப்படுகின்றன. உங்கள் படைப்புகளை tamil@herald.com.my என்ற மின்னஞ்சல் முகவரிக்கு அனுப்பிவைக்குமாறு கேட்டுக்கொள்ளப்படுகிறீர்கள். திரு அவையின் மக்களின் வாழ்வையும் நம்பிக்கையையும் வெளிப்படுத்த உதவியமைக்கு நன்றி தெரிவித்துக் கொள்கிறோம்.